



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tmienja u Erbgħin (48)

26 ta' Novembru 2018

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Dr. Christian Zammit - Kunsillier
Dr. Kevin Cutajar – Kunsillier
Anthony Attard – Kunsillier

Il-Viċi Sindku Aaron Agius informa verbalment lis-Segretarju Eżekuttiv li ser jasal tard għal din il-laqgħa.

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

48.1 Qari tal-ittri ta' apoloġiji

48.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

48.2 Konsiderazzjoni u Approvazzjoni tal-Minuti

48.2.1 Il-Kunsill approva bil-*casting vote* tas-Sindku l-minuti tal-laqgħa numru 358 li saret nhar it-Tnejn 29 ta' Ottubru 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 48.4 tiġi diskussa issa.

48.4 Twegibiet għall-Mistoqsijiet tal-Kunsilliera

48.4.1 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lid-Direttorat ta' Eko Għawdex fi hdan il-Ministeru għal Għawdex sabiex issir ir-rijabilitazzjoni tal-Għar ta' Calypso. Is-Sindku informa lill-Kunsill li irċivejna korrispondenza mingħand Vicky Xuereb, Direttur ta' Eko Għawdex, li fiha infurmatna li r-riżultati tad-*3d scanning* tal-Għar ta' Calypso ma kinux ċari u għaldaqstant dan il-proċess kellu jerga' jsir matul il-ġimgħa li għaddiet.

48.4.2 Il-Kunsillier Dr. Kevin Cutajar staqsa dwar xi żvilupp kien hemm fuq it-tfassil ta' *masterplan* għal Pjazza l-Vitorja. Is-Sindku Joe Cordina wieġeb li mill-informazzjoni li għandu l-Ministeru għal Għawdex diġa' beda jaħdem fuq il-preparamenti għal dan il-*masterplan* li ser ikun iffinanzjat mill-istess Ministeru.



- 48.4.3 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li giet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li bħalissa qed jiġi iffinalizzat ir-rapport dwar il-latrini pubbliċi kollha ta' Ghawdex, liema rapport qed isir mill-Ministeru għal Ghawdex.
- 48.4.4 Il-Kunsillier Dr. Kevin Cutajar staqsa dwar xi żvilupp kien hemm fuq il-proċess tar-rijabilitazzjoni tal-miżbla tal-Qortin. Is-Sindku wieġeb li rċievejna korrispondenza minghand is-Sur Tonio Montebello, *chief executive officer* tal-*Wasteserv*, li fiha nfermana li ser issir laqgħa mal-Kunsill matul ix-xahar ta' Dicembru fejn ser ningħataw l-informazzjoni li qed nitolbu rigward dan il-proċess.
- 48.4.5 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba tiegħu sabiex terġa' tiġi installata t-tabella b'informazzjoni dwar il-Knisja Bażilika li kien hemm maġenb il-Knisja u li nqalghet meta sar ix-xogħol ta' asfaltar fi Pjazza l-Vitorja. Is-Sindku Joe Cordina wieġeb li din it-tabella ma tistax tehel għalissa minhabba li bħalissa qed jiġi mfassal il-*masterplan* għal Pjazza l-Vitorja mill-Ministeru għal Ghawdex.
- 48.4.6 Il-Kunsillier Dr. Kevin Cutajar staqsa dwar jekk sarux is-sinjali li jipprojbixxu l-ipparkjar quddiem sqaq fi Triq Kortoll. Is-Sindku wieġeb li dawn is-sinjali saru kif ikkonfermat Transport Malta.
- 48.4.7 Il-Kunsillier Dr. Kevin Cutajar staqsa dwar xi żvilupp kien hemm fuq il-pjanta *taz-zebra crossing* proposta fi Triq l-Imqades. Is-Sindku wieġeb li din il-pjanta qed tiġi ippreparata mill-Perita Mariella Xuereb biex tkun tista' tintbagħat għall-konsiderazzjoni u l-approvazzjoni ta' Transport Malta.

48.3 Komunikazzjonijiet tas-Sindku

- 48.3.1 Is-Sindku Joe Cordina informa lill-Kunsill li sad-data tal-gheluq tas-sottomissjoni ta' applikazzjonijiet għall-hatra ta' ambaxxatur/ambaxxatrici lokali taż-żgħażaġh, il-Kunsill ma rċieva l-ebda applikazzjoni biex din il-kariga tkun tista' timtela.



Fid-dawl ta' dan, huwa propona u l-Kunsill qabel unanimament li din l-applikazzjoni ghandha terġa' tinhareg.

- 48.3.2 Is-Sindku Joe Cordina informa lill-Kunsill li ninsabu ghaddejjin bl-ahhar preparamenti taghna ghall-organizzazzjoni tal-Kuncert annwali tal-Milied bit-tema 'Puer Natus Est', liema Kuncert ser isir mill-Kor *Voci Angeliche* nhar il-Gimgha 28 ta' Dicembru 2018 fis-7.00pm fil-Knisja Bazilika ta' Marija Bambina.

Is-Sindku qal li dan il-Kuncert gie inkluz fil-lista ta' attivitajiet li ser jigu organizzati f'Ghawdex fi zmien il-Milied u ghaldaqstant ser issir promozzjoni ta' din l-attivitajiet permezz tal-ktejjeb li diga' beda jitqassam mill-Ministeru ghal Ghawdex fir-residenzi kollha Ghawdxin.

Bil-għan li aktar residenti Xagħrin jattendu għal din l-attivitajiet kulturali principali ta' zmien il-Milied, is-Sindku propona u l-Kunsill qabel li ghandna nibagħtu invit fid-djar kollha tax-Xagħra.

- 48.3.3 Is-Sindku Joe Cordina informa lill-Kunsill li, bħalma sar fis-snin l-imghoddija, ghandna norganizzaw numru ta' attivitajiet biex niccelebraw il-festi tal-Milied.

Ghaldaqstant, huwa propona u l-Kunsill qabel unanimament li ghandna norganizzaw attivitajiet soċjali għall-anzjani Xagħrin li jattendu fiċ-Ċentru ta' Matul il-Jum nhar l-Erbgħa 19 ta' Dicembru mid-9.00am 'il quddiem u ikla għall-Kunsilliera, l-istaff fl-uffiċċju amministrattiv tal-Kunsill u l-haddiema tal-Kunsill f'data li għad trid tiġi deciza.

Il-laqgħa giet sospiza fis-5.45pm sabiex il-Kunsill seta' jitkellem mal-W.R. Kan. Michael Galea, Rettur tal-Knisja ta' Sant'Anton Abbati, li gie jiddiskuti xi punti mal-Kunsill. Il-laqgħa tkomplet fis-5.55pm.

- 48.3.4 Is-Sindku Joe Cordina informa lill-Kunsill li l-festa tradizzjonali ta' Sant'Anton Abbati fil-Parroċċa taghna ser tiġi iccelebrata nhar il-Ħadd 20 ta' Jannar 2019.



Fid-dawl ta' dan, huwa propona u l-Kunsill qabel unanimament li, bhas-snin l-imghoddija, għandna nikkollaboraw mar-Rettur tal-Knisja ta' Sant'Anton fl-organizzazzjoni ta' din il-festa bi spiża li ma teċċedix is-somma ta' € 700.

- 48.3.5 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-attivitajiet tal-Karnival li ser isiru nhar is-Sibt 2 u l-Ħadd 3 ta' Marzu 2019.

Il-programm tas-Sibt jibda fis-7.30pm fil-Pjazza ta' quddiem il-Knisja ta' Ġesu' Nazzarenu filwaqt li dak tal-Ħadd jibda f'nofsinhar fi Pjazza l-Vitorja. Bhas-snin preċedenti, il-Banda *Victory* ser tallegra lill-pubbliku b'marċi tal-Karnival nhar il-Ħadd 3 ta' Marzu mill-10.30am 'il quddiem.

- 48.3.6 Is-Sindku Joe Cordina informa lill-Kunsill li wasal iż-żmien li norganizzaw il-laqgħa annwali tal-lokalita' li matulha jiġu diskussi mal-pubbliku l-estimi finanzjarji għas-sena 2019.

Il-Kunsill qabel unanimament li din il-laqgħa għandha ssir nhar il-Ħadd 16 ta' Diċembru 2018 fid-9.30am fl-uffiċċju amministrattiv.

- 48.3.7 Is-Sindku Joe Cordina informa lill-Kunsill li nhar is-Sibt 3 ta' Novembru 2018 ġie iffirmit kuntratt bejn il-Kunsill Lokali tax-Xagħra u l-Ministeru għal Ghawdex li permezz tiegħu ingħatajna s-somma ta' € 190,000 sabiex nimplimentaw il-proġett ta' asfaltar ta' Triq il-Kumittiva, parti minn Triq Masri u parti minn Triq Gajdoru.

Fid-dawl ta' dan, huwa propona u l-Kunsill qabel li għandna nippubblikaw is-sejha għall-offerti biex ikunu jistgħu jsiru x-xoghlijiet mehtieġa.

Is-Sindku Joe Cordina propona wkoll u l-Kunsill qabel unanimament li l-bord biex jevalwa din l-offerta pubblika għandu jkun iffirmit mis-Sindku nnifsu bhala *chairman*, Dr. Joseph Grech LLD, l-*accountant* Anthony Farrugia, il-Perit Mario Cordina u s-Segretarju Eżekuttiv Ivan Attard bhala s-Segretarju tal-Bord.

Il-Viċi Sindku Aaron Agius dahal għal-laqgħa fis-6.00pm.



48.5 Qari tal-Korrispondenza

- 48.5.1 E-mail minghand Joe Muscat, *chief executive officer* tal-Assoċjazzjoni Ghawdxija tat-Turiżmu, li fiha qed jagħti informazzjoni il-*Gozo Tourism Awards 2018*. In-nominazzjonijiet għal dan il-premju jintlaqgħu sa nofsinhar tal-Ġimgħa 14 ta' Diċembru. Il-Kunsill innota l-kontenut.
- 48.5.2 Ċirkulari numru 137/2018 maħruġa mill-Assoċjazzjoni tal-Kunsilli Lokali intitolata 'Stqarrija AKL 31102018 – Tqassim ta' kontenituri għall-iskart organiku'. Il-Kunsill innota l-kontenut.
- 48.5.3 Ittra minghand Victor Theuma, President tax-*Xagħra Historical Re-enactment Organisation*, li fiha qed jitlob lill-Kunsill Lokali tax-Xagħra sabiex jissottometti applikazzjoni għat-twaqqif ta' monument fil-pjazza tax-Xagħra li jfakkar ir-rebħa taż-żewġ Assedji ta' Malta. Minhabba li hemm bżonn xi kjarifiki, is-Sindku propona u l-Kunsill qabel li għandna niltaqgħu mas-Sur Victor Theuma qabel ma nipproċedu.
- 48.5.4 Ċirkulari numru SPI 12/2018 maħruġa mid-Dipartiment tal-Gvern Lokali intitolata 'Skema Finanzjarja favur il-Komunita' – Hajja aħjar permezz ta' Eżerċizzju Fiziku u *Sports*'. Is-Sindku Joe Cordina innota li l-Kunsill diġa' applika biex jiffinanzja diversi attivitajiet fiżiċi għal kategoriji differenti ta' nies matul is-sena li ġejja.
- 48.5.5 Ċirkulari numru 138/2018 maħruġa mill-Assoċjazzjoni tal-Kunsilli Lokali intitolata 'Ftehim Haddiema fuq Skemi (RSSL u CWSEF)'. Il-Kunsill qabel li għandna nissieħbu f'dan il-ftehim.
- 48.5.6 Ċirkulari numru 139/2018 maħruġa mill-Assoċjazzjoni tal-Kunsilli Lokali intitolata 'Health and Safety Seminar 27/11/2018'. Il-Kunsill innota l-kontenut.
- 48.5.7 E-mail minghand Fleur Bugeja, *nutritionist*, li fiha qed tistaqsi lill-Kunsilli Lokali Ghawdxin dwar il-possibilita' li torganizza taħdidiet għall-persuni obesi fil-lokalita' sabiex tippromwovi l-programm ta' *weight management* li qed jiġi offrut f'Għawdex mid-Dipartiment tal-Kura tas-Saħħa Primarja.



Il-Kunsill qabel li għandna nikkollaboraw ma' dan id-Dipartiment fl-organizzazzjoni ta' dawn it-tahdidiet.

- 48.5.8 E-mail mis-Segretarjat Parlamentari għall-Gvern Lokali u l-Komunitajiet li fiha l-Kunsilli Lokali ta' Għawdex qed jiġu infurmati li bħala parti mill-konsultazzjoni pubblika tar-riforma fil-Gvern Lokali, l-Onorevoli Segretarju Parlamentari Silvio Parnis ser jiltaqa' mar-residenti Għawdxin nhar il-Ġimgħa 30 ta' Novembru fis-6.30pm fil-Każin tal-Banda tax-Xewkija. Il-Kunsill innota l-kontenut.
- 48.5.9 E-mail minghand Victor Agius, membru tal-Għaqda 'Il-Milied fix-Xagħra', li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' diversi attivitajiet relatati ma' żmien il-Milied. Is-Sindku Joe Cordina propona u l-Kunsill qabel unanimament li għandna nikkollaboraw fl-organizzazzjoni ta' dawn l-attivitajiet bi spiza li ma teċċedix is-somma ta' € 500.
- 48.5.10 E-mail mid-Dipartiment tal-Gvern Lokali li fiha qed issir stedina lill-Kunsilli Lokali ta' Għawdex sabiex jattendu għall-konferenza ta' għeluq ta' ECP Malta li ser issir nhar il-Ġimgħa 30 ta' Novembru 2018. Is-Segretarju Eżekuttiv Ivan Attard ser jattendi għal din il-konferenza bħala rappreżentant tal-Kunsill.
- 48.5.11 Ċirkulari numru 140/2018 mahruġa mill-Assoċjazzjoni tal-Kunsilli Lokali intitolata 'LESA Seminar – Traffic Management Services'. Il-Kunsill innota l-kontenut.
- 48.5.12 E-mail minghand Carmel Attard, Segretarju tal-Għaqda Drammatika tal-Azzjoni Kattolika, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali għal żmien il-Milied li ser issir nhar il-Hadd 16 ta' Diċembru 2018 fis-6.30pm fis-sala tal-Azzjoni Kattolika. Is-Sindku Joe Cordina propona u l-Kunsill qabel unanimament li għandna nikkollaboraw fl-organizzazzjoni ta' din l-attivitajiet kulturali bi spiza li ma teċċedix is-somma ta' € 200.
- 48.5.13 E-mail minghand Marie-France Mailhos li fiha qed tistieden lill-Kunsill Lokali tax-Xagħra sabiex jippartecipa f'numru ta' attivitajiet bħala parti



mill-proġett ‘Europe Discoveries’ li ser isiru fi Strasbourg u Kehl bejn it-Tnejn 15 u s-Sibt 20 ta’ April 2019. Is-Sindku Joe Cordina propona u l-Kunsill qabel li għandna niċċekkjaw dwar in-numru ta’ persuni li qed jistennew mingħandna qabel ma nikkommettu ruhna li nippartecipaw.

- 48.5.14 E-mail mingħand Andrea Saliba, rappreżentanta tal-Fondazzjoni OASI, li fiha qed tistieden rappreżentanza mill-Kunsill Lokali tax-Xagħra sabiex tattendi għall-konferenza nazzjonali bit-tema ‘In-Nisa u l-Addiction’ organizzata mill-istess Fondazzjoni, liema konferenza ser issir nhar l-Erbgħa 28 ta’ Novembru 2018. Il-Kunsill innota l-kontenut.
- 48.5.15 E-mail mingħand John Camilleri, *chief of staff* fl-Uffiċċju tal-President, li fiha qed jinforma lill-Kunsilli Lokali li l-Uffiċċju tal-President għadu kemm ippubblika żewġ kotba bil-għan li jingabru fondi għall-*Malta Community Chest Fund*. Iż-żewġ kotba j isimhom ‘Encounters with Valletta A Baroque City Through The Ages’ u ‘Tisjir mill-Qalb’. Is-Sindku Joe Cordina propona u l-Kunsill qabel li għandna nixtru żewġ kopji ta’ dawn il-kotba.
- 48.5.16 Ċirkulari numru 9/2018 mahruġa mid-Dipartiment tal-Gvern Lokali intitolata ‘Sistema ta’ *file sharing (IntraLocal)*’. Il-Kunsill innota l-kontenut.
- 48.5.17 Ċirkulari numru 141/2018 mahruġa mill-Assoċjazzjoni tal-Kunsilli Lokali intitolata ‘Mezzi alternattivi ta’ Trasport ġewwa l-lokalitajiet’. Il-Kunsill innota l-kontenut.
- 48.5.18 E-mail mingħand Noel Zammit, *chief executive officer* ta’ Heritage Malta, li fiha qed jinforma lill-Kunsill li ser ikun qed jorganizza laqgħa mal-Kunsill Lokali tax-Xagħra rigward is-sitwazzjoni preżenti taċ-Ċirku ta’ Brockdorff li jinsab fil-lokalita’ tagħna. Il-Kunsill innota l-kontenut.
- 48.5.19 Ċirkulari numru 144/2018 mahruġa mill-Assoċjazzjoni tal-Kunsilli Lokali intitolata ‘Cycling policy meeting 20/11/2018’. Il-Kunsill innota l-kontenut.



- 48.5.20 Ċirkulari numru 10/2018 mahruġa mid-Dipartiment tal-Gvern Lokali intitolata ‘Allokazzjoni Finanzjarja għall-2019.’ Il-Kunsill innota l-kontenut.
- 48.5.21 Ċirkulari numru 145/2018 mahruġa mill-Assoċjazzjoni tal-Kunsilli Lokali intitolata ‘Participation in the European Week for Waste Reduction Awareness Campaign’. Il-Kunsill innota l-kontenut.
- 48.5.22 E-mail mill-MEUSAC b’informazzjoni dwar *training course* fuq *Project Development and Writing* li ser isir fl-Universita’ ta’ Għawdex nhar it-Tlieta 11 ta’ Diċembru 2018 mit-8.00am sal-4.00pm. Is-Segretarju Eżekuttiv Ivan Attard ser jattendi għal dan il-kors bħala rappreżentant tal-Kunsill.
- 48.5.23 E-mail mingħand Alexander Tortell, *head* tal-*Integration Unit*, li fiha qed jinforma lill-Kunsill dwar il-Karta tal-Integrazzjoni fuq Livell Lokali li ser tiġi immedija fl-14 ta’ Diċembru 2018 waqt l-ewwel Konferenza Nazzjonali dwar l-Integrazzjoni. Il-Kunsill innota l-kontenut.
- 48.5.24 E-mail mill-Ministeru għall-Ambjent, Żvilupp Sostenibbli u Tibdil fil-Klima li fiha qed issir stedina lill-Kunsilli Lokali sabiex jattendu għad-diskussjoni bit-tema ‘Is-Settur Kummerċjali – Holqa Importanti fl-Immaniġġjar tal-Iskart’ li ser issir nhar il-Ħamis 29 ta’ Novembru 2018 fl-10.30am fil-Lukanda Ta’ Ċenċ. Is-Segretarju Eżekuttiv Ivan Attard ser jattendi għal din id-diskussjoni bħala rappreżentant tal-Kunsill.
- 48.5.25 Ittra mingħand is-Sur Mario Xerri, Superjur tal-Qasam tal-MUSEUM tas-Subien fil-Parroċċa tax-Xagħra, li fiha qed jitlob il-kollaborazzjoni tal-Kunsill Lokali tax-Xagħra fit-tfassil ta’ DVD li jfakkar il-hamsin anniversarju minn meta sar il-presejja mekkaniku li nsibu fil-Mużew tas-Subien. Is-Sindku Joe Cordina propona u l-Kunsill qabel li għandna nikkollaboraw f’din l-inizjattiva bi spiza li ma teċċedix is-somma ta’ € 1250.
- 48.5.26 Ittra mingħand Rosemary Bajada, Segretarja tal-Għaqda tan-Nar ‘VMB 1973’, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta’ attivita’ tal-Milied li ser isir fi Pjazza l-Vitorja nhar il-



Hadd 9 ta' Dicembru 2018. Is-Sindku Joe Cordina propona u l-Kunsill qabel li għandna nikkollaboraw f' din l-inizjattiva bi spiza li ma teççedix is-somma ta' € 650.

Il-Viçi Sindku Aaron Agius propona li l-Kunsill għandu jibda jaħdem minn Awwissu fuq din l-attività u li għal din l-okkażjoni jinfetħ ix-xelter ta' Pjazza l-Vitorja għall-pubbliku. Is-Sindku Joe Cordina qal li din il-materja għandha tithalla fid-diskrezzjoni tal-Kunsill Lokali li ser jiġi elett f' Mejju li ġej.

48.5.27 Ċirkulari numru 146/2018 mahruġa mill-Assoċjazzjoni tal-Kunsilli Lokali intitolata 'Preparamenti Traffiku – 23 ta' Novembru – Black Friday'. Il-Kunsill innota l-kontenut.

48.5.28 E-mail minghand Mariangela Luceri, *project manager* tal-Malta *Intelligent Energy Management Agency*, li fiha qed tistieden rappreżentanza mill-Kunsill sabiex tattendi għal *Energieselves Endorsement Seminar* li ser isir fil-Ministeru għal Ghawdex nhar il-Ħamis 29 ta' Novembru 2018. Il-Kunsill innota l-kontenut.

48.5.29 Ċirkulari numru 147/2018 mahruġa mill-Assoċjazzjoni tal-Kunsilli Lokali intitolata 'Minuti tal-Laqgħa tal-Eżekuttiv Nru. 12 Emendati u Minuti Laqgħa tal-Eżekuttiv Nru. 13'. Il-Kunsill innota l-kontenut.

48.5.30 E-mail minghand Vicky Xuereb, Direttur ta' Eko-Ghawdex, li fiha qed tinforma lill-Kunsill li r-riżultati tad-*3d scanning* tal-Għar ta' Calypso ma kinux çari u għaldaqstant dan il-proċess kellu jerga' jsir matul il-ġimgħa li għaddiet. Il-Kunsill innota l-kontenut.

48.6 Ilmenti mir-residenti

48.6.1 Talba minghand Ivan Zammit ta' N.B., Triq Ta' Gajdoru, sabiex jiġu estiżi s-sinjali li jipprojbixxu l-ipparkjar quddiem il-*belvedere* ż-żgħir fl-istess triq sabiex jitjieb l-aċċess tal-bdiewa għall-ghelieqi taht l-istess *belvedere*. Il-Kunsill qabel li għandna nressqu din it-talba għall-approvazzjoni ta' Transport Malta.



- 48.6.2 Talba minghand Marija Bonello ta' Plot 14, Vjal it-Tmienja ta' Settembru, sabiex tinbarax u tinżebagħ il-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 48.6.3 Talba minghand *l-Ispigolatriçi Della Chiesa* ta' 12, Triq Ġnien Xibla, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħhom. Il-Kunsill qabel li għandna nressqu din it-talba għall-approvazzjoni ta' Transport Malta.
- 48.6.4 Talba minghand Ġemma Sultana ta' Triq Kalipso sabiex Triq Ghajn Wajtar issir *one way* 'l isfel minħabba l-ammont qawwi ta' traffiku li qed jgħaddi minnha u minħabba l-istat mhux daqstant tajjeb li fih tinsab. Il-Kunsill qabel li għandna niċċekkjaw mar-resident ta' biex naraw x'qed titlob eżattament.
- 48.6.5 Talba minghand Marita Zammit ta' N.B., Triq Ta' Stellini, sabiex titneħħa *l-istand* taż-żibel li hemm fil-bidu tat-triq minħabba li qed toħloq inkonvenjent billi hafna mir-residenti qed idendlu ż-żibel magħha fi granet li fihom ma jingabarx dak it-tip ta' skart. Il-Kunsill qabel li għandna nitkellmu mal-kumpanija *Wasteserv* biex naraw is-suggerimenti tagħha qabel ma tittiehed deċizzjoni dwar din it-talba.
- 48.6.6 Talba minghand Angelo Bonello ta' 102, Triq Marsalforn, sabiex il-Kunsill jagħmel xogħol ta' *trenching* viċin ir-residenza tiegħu sabiex il-Korporazzjoni Enemalta tkun tista' tgħaddi *l-wires* tad-dawl minn taħt l-art. Il-Kunsill qabel li għandna ngibu stima ta' kemm ser jiġi jiswa dan ix-xogħol qabel ma tittiehed deċizzjoni dwar din it-talba.
- 48.6.7 Talba minghand Victor Muscat ta' Triq l-Ispiera sabiex isir xogħol ta' manutenzjoni tal-parti ta' Triq Ta' Garaffa fejn hemm *il-farm* taż-żwiemel. Il-Kunsill qabel li dan ix-xogħol għandu jsir.



- 48.6.8 Talba mingħand Julian Refalo ta' 'Notre Dame', Triq il-Knisja, sabiex jitranġa haġt tas-sejjeħ imwaqqa' għat-triq fuq ir-riħ taċ-ċimiterju parrokkjali tax-Xagħra. Il-Kunsill qabel li dan ix-xogħol għandu jsir.
- 48.6.9 Talba mingħand Frankie Agius ta' 'Elfran', 12A, Triq Qasam ta' Dun Anton, sabiex issir bozza ġdida fl-inhawi ta' din ir-residenza. Il-Kunsill aċċetta din it-talba.
- 48.6.10 Talba mingħand Adrian Azzopardi ta' Triq Franġisk Camilleri sabiex titranġa r-rampa tal-garaxx tar-residenza tiegħu. Il-Kunsill qabel li dan ix-xogħol għandu jsir.
- 48.6.11 Talba mingħand Philip Spiteri ta' Triq Marsalforn sabiex isir *traffic management plan* fi Triq it-Tigrija ma' Triq Marsalforn u Triq it-Tigrija ma' Triq Ġnien Xibla. Il-Kunsill qabel li għandna ninkarigaw lill-Perita Mariella Xuereb sabiex tipprepara din il-pjanta biex tkun tista' titressaq għall-konsiderazzjoni u l-approvazzjoni ta' Transport Malta.
- 48.6.12 Talba mingħand is-Sindku Joe Cordina sabiex niċċekkjaw rigward il-proċess tal-esproprijazzjoni ta' parti minn Triq Ta' Karkar sabiex ikun jista' jsir it-tindif neċessarju. Il-Kunsill qabel li għandna niċċekkjaw mad-Dipartiment tal-Artijiet u l-Awtorita' tal-Ippjanar rigward dan il-każ.
- 48.6.13 Talba mingħand il-Viċi Sindku Aaron Agius sabiex niċċekkjaw rigward il-proċess tal-esproprijazzjoni ta' Triq il-Ġebbla ta' Sansuna u parti minn Triq Parisot. Il-Kunsill qabel li għandna niċċekkjaw mad-Dipartiment tal-Artijiet u l-Awtorita' tal-Ippjanar rigward dan il-każ.
- 48.6.14 Talba mingħand il-Kunsillier Dr. Kevin Cutajar sabiex jiġu spustjati l-*litter bins* li hemm fuq il-bankina li hemm mal-iskola primarja tax-Xagħra. Il-Kunsill aċċetta din it-talba. Ser nitkellmu mas-Surmast tal-iskola, is-Sur Joseph Xerri, biex naraw fejn nistgħu nwaħhluhom.



48.6.18 Talba mingħand il-Kunsillier Dr. Kevin Cutajar sabiex fit-truf tal-bankina tal-iskola primarja tax-Xagħra jsiru żewġ rampi li jkunu aċċessibbli għall-persuni anzjani u persuni b' d'izabilita'. Il-Kunsill aċċetta din it-talba.

48.7 Konsiderazzjoni u Approvazzjoni tal-iskeda ta' pagamenti

48.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġat f'Lulju 2017 għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jilqa' t-talba ta' Dr. Cutajar.

Peress li ma kienx hemm qbil dwar din l-iskeda ta' pagamenti, ittiehed vot.

Bi tliet voti favur u tnejn kontra, l-iskeda ta' pagamenti kif ippreżentata giet approvata.

48.8 Tmiem tal-laqgħa u data tas-seduta li jmiss

48.8.1 Il-laqgħa tal-Kunsill intemmet fis-7.00pm u giet aġġornata b'mod unanimu għal nhar l-Erbgħa 19 ta' Dicembru 2018 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv